

مولانا محمد اشرف علی عظی
حعلم مکمل افقام دار العلوم دیوبند

مدارس اسلامیہ میں عصری علوم کتنے مفید، کتنے مضر

ام المدارس دارالعلوم دیوبند اور اس کے منہاج پر قائم دیگر مدارس میں رائج نصاب تعلیم (درس نظامی) پر ایک عرصہ سے سوالات اٹھائے جا رہے ہیں، اور دور حاضر کے "تفاضلوں" کا حوالہ دے کر اس میں تبدیلی کا مطالبہ کیا جا رہا ہے، یہ چیز اس لحاظ سے تو ان مدارس کے لئے زیادہ اہمیت نہیں رکھتی کہ اس کا سلسلہ تقریباً ایک صدی سے جاری ہے، لیکن گزشتہ چند سالوں سے جس طرح مدارس کے نصاب کو لے کر تبیرے ہو رہے ہیں اور جس انداز سے مباحثے کی مجالیں اور سینئاروں کی بزم سجا کر اس پر رائے زندگی کی جا رہی ہے اس کی نظر ماضی میں نہیں ملتی، اور اس سے ارباب مدارس میں تشویش کا پیدا ہونا فطری امر ہے۔

ایک جانب تو حکومت کو شکایت ہے کہ: ارباب مدارس، ملک کے سیکولر نظام اور مذہبی آزادی کا فائدہ اٹھا کر، مکن مانے ڈھنگ سے مدارس کا نظام چلا رہے ہیں، نتو انہیں قوم کی ترقی کا خیال ہے نہ ہی ملک کی خوشحالی کا، یہ ایک ایسی نسل تیار کر رہے ہیں جو دوسروں پر بوجھتی ہے، حالات زمانہ سے بے خبر رہتی ہے، اور ملک کی تغیر و ترقی سے اسے کچھ لیتا دیا نہیں ہوتا، لہذا ارباب مدارس کو چاہیے کہ وہ اپنے نصاب تعلیم میں "جدید علم" کو جگہ دیں، اور طلباء کو باعزت شہری اور خود کفیل بنانے کی سنبھل پیدا کریں۔

دوسری طرف خود مسلمانوں میں ایک بڑا طبقہ نصاب تعلیم کے خواہی سے، ارباب مدارس سے سخت نالاں اور شاکی ہے، اس طبقہ میں انگریزی خواں "روشن خیال" بھی ہیں اور قدیم و جدید کا "سکم" کہنے والے مدارس کے فضلاء و مشین بھی، انہیں شکایت ہے کہ:

دارالعلوم دیوبند اور اسکے ہم مشرب دیگر مدارس قوم کے مستقبل سے کھلواڑ کر رہے ہیں، یہ "شاہین بچوں" کو "خاک بازی" کا درس دیتے ہیں، "بایس طور" کہ ان مدارس میں رائج نصاب ماقبل نو آبادیاتی عہد کا ہے، اس کا دور شباب کبھی کا جاچکا، اس میں ضعیفی کے آثار نمایاں ہو گئے، پھر بھلا وہ موجودہ انقلابی و اکتشافاتی دور کے تقاضے کیسے پورا کر سکتا ہے اور کہاں پورا کر رہا ہے؟ یہاں سے فارغ ہونے والے ازبیں کسی مسجد کے امام بن سکتے ہیں یا مؤذن، کسی مدرسے کے مدرس یا مکتب کے "میاں جی" اگر ہم نے تعلیم کو ان ہی پرانی زنجیروں میں جکڑے رکھا تو امت اسلامیہ کے

ساتھ شدید نا انصافی ہو گی اور آنے والی نسلیں ہمیں معاف نہیں کریں گی وغیرہ وغیرہ۔
دارالعلوم کا موقف:

یہ تقدیمیں اور تبصرے، دعوے اور دلیلیں اپنی جگہ حکومت کے مشورے اور ہمدردیاں سر آنکھوں پر لیکن واقعہ یہ ہے کہ دارالعلوم دیوبند اپنے موقف پر ختنی سے قائم ہے، اور اپنے نصاب میں "جدید علوم" کی عدم شمولیت پر پہلے سے کہیں زیادہ سختی سے کار بند اور پابند عہد ہے، ان تجویزوں اور تقدیموں کے جواب میں دارالعلوم کا کہنا ہے: اپنے مقصد کی سکھیل میں مدارس کا موجودہ نصاب تعلیم مفید اور پورے طور پر تیجہ خیز ہے، اس لئے ہم نصاب تعلیم میں کسی بنیادی تبدیلی کو مدارس کے "مقاصد اصلیہ" کے لئے شدید مضر رسان بلکہ ان کی روح کو ختم کرنے کے متارف سمجھتے ہیں۔^(۱)

دارالعلوم نہ صرف خود عصری علوم کی "بیونڈ کاری" کو مسترد کرتا ہے بلکہ وہ اپنے ہم مشرب دیگر مدارس کو (جو اسے اپنے مرکز کی حیثیت دیتے ہیں اور ہر مشکل گھڑی میں اس کی طرف رجوع کر کے اس سے رہنمائی حاصل کرتے ہیں) بھی اپنے نقش قدم پر چلنے کی دعوت دیتا ہے اور تنظیم رابطہ مدارس کے واسطے سے موقع بہ موقع ان کا نامانسندہ اجتماع بلا کرانیں "پانے شکاریوں" کے "نے جال" سے آگاہ کرتا رہتا ہے۔

عصری علوم سے اجتناب کیوں؟

سوال یہ ہے کہ آخر دینی اداروں کو عصری علوم سے اس قدر بیرکیوں ہے؟ اور وہ انہیں "شجرہ ممنوع" کیوں سمجھتے ہیں؟ اور کیا وجہ ہے کہ نصاب تعلیم کو فرسودہ کہنے اور اس میں تبدیلی کی تحریک چلانے والوں کی بات پر کوئی توجہ نہیں دیتے؟ اس معمر کے حل کے لئے ہمیں چند باتیں ذہن میں رکھنی ہوں گی۔

- ۱۔ اول یہ کہ کسی بھی ادارے (یا تحریک) پر کوئی تبصرہ خواہ تقدیمی ہو یا تو صحنی، کرنے سے قبل دیکھنا پڑے گا کہ اس ادارے کے مقاصد کیا ہیں؟ اور کن اہداف کو حاصل کرنے کے لئے اس کا قیام عمل میں آیا ہے؟
- ۲۔ جن امور کو ادارے نے اپنے اہداف میں جگہ دی ہے وہ بجائے خود کتنی اہمیت کے حامل اور قوم دلت کے لئے کتنے ناگزیر، نفع بخش اور سو مند ہیں؟

- ۳۔ یہ کہ ادارے کی اپنی تک کی کارکردگی کیا رہی اور مقاصد کے حصول میں کتنی کامیابی ملی یا مل رہی ہے؟ یہ امور انتہائی اہم اور ضروری ہیں، ان کو نظر انداز کر کے کیا جانے والا کوئی تبصرہ یا تقدید نا قابل توجہ ہے اور دیا جانے والا کوئی مشورہ نا قابل عمل ہے۔
- دینی مدارس، اہداف و مقاصد:

جب ہم مدارس کی تاریخ پر نظر ڈالتے ہیں اور ان کے قیام کے پس منظر کو جانے، یہ کوشش کرتے ہیں تو واضح

طور پر یہ بات سامنے آتی ہے کہ ان کے قیام کا بنیادی مقصد، اس تھی براعظم میں (جو مرکز اسلام سے ہزاروں میل دور ہا بلکہ روئے زمین پر شرک و بت پرستی کا سب سے بڑا مرکز ہے) مسلمانوں کے ایمان و عقیدے کی حفاظت، اسلامی شعائر کا تحفظ، علوم اسلامیہ کی ترویج و اشاعت، پیغام محمدی کی تبلیغ و دعوت، مسلمانوں میں رائج بدعاوں و خرافات کا قلعہ قع اور نئے نئے فتنوں کا تعاقب کرتا ہے، اکابر چاہتے تھے کہ مدارس کی چہار دیواریوں میں امت کے سعادت مندوہ الون کو اسلامی تعلیم و تربیت سے آراستہ کر کے اس قابل بنا دیا جائے کہ وہ ”مادیت“ کی تیز و تندر آندھیوں میں ”روحانیت“ کے چاگ روشن کریں، سادہ اور قناعت کی زندگی اپنا کر دین کی سر بلندی اور گلشنِ محمدی کی آبیاری کے لئے اپنے آپ کو وقف کر دیں، ان اداروں کا قیام ہرگز اس لئے عمل میں نہیں آیا تھا کہ ان سے مادی فوائد حاصل کئے جائیں، اور دنیاوی خوشحالی کی راہیں آسان کی جائیں، اسی مقصد کو واضح کرتے ہوئے بانی دار العلوم حضرت قاسم نانوتویؒ نے فرمایا تھا: ”هم نے مدرسہ ملّا مولوی تیار کرنے کے لئے قائم کیا ہے جدید علوم کے لئے تو اور بہت سے دنیاوی ادارے ہیں،“^(۲) اور حضرت مولا نا یعقوب نانوتویؒ کا قول ہے: ”ہمیں تو پیدا ہی ایسا آدمی کرنا ہے جس کا گاہک دنیا میں کوئی نہ ہو، اگر کوئی گاہک دنیا میں مل گیا تو وہ آدمی کام سے گیا،“^(۳) مقاصد کی اہمیت:

ہم نے جن امور کو مدارس کے اہداف میں شمار کیا ہے ان سے ایسے لوگوں کو ضرور مایوسی ہوئی ہو گی جن کے نزدیک معدے کو معاد پر اور مادیت کو روحانیت پر فویقت حاصل ہے۔ اور جنہیں اسلام سے زیادہ مسلمانوں کی (بجیت ایک قوم اور نسل ہونے کے) ترقی کی فکر ہے، لیکن جنہیں بھی شاعر کے قول: ”قوم مذہب سے ہے مذہب جو نہیں تم بھی نہیں“ سے اتفاق ہو گا ان کو نذکورہ بالا مقاصد کی افادیت اور ناگزیریت سے انکار نہیں ہو سکتا، حضرت مولا نا علی میان ندویؒ فرماتے ہیں: جب مسلمانوں کا یاسی قلعہ ان کے ہاتھ سے نکل گیا تو علماء نے اسلامی شریعت و تہذیب کے قلعے قائم کر دئے آج اسلامی تہذیب ان ہی قلعوں میں پناہ گزیں ہے اور اس کی ساری طاقت و قوت ان ہی پر موقوف ہے،^(۴) شاعر مشرق اقبال مرحوم کی مدرسے سے فارغ ”خنک“ مولوی اور بھنگ نظر ”ملا“ نہ تھے بلکہ وہ جدید تعلیم یافتہ ایک ”روشن خیال“ شخصیت کے مالک تھے کا بھروسے میں تعلیم حاصل کی تھی، اور لندن و پیرس سے ڈگریاں لے کر آئے تھے تاہم اتنا ضرور ہے کہ انہیں اسلام سے چا عشق تھا۔ اور خدا کی توفیق سے انہوں کی ”سادگی“ اور ”غیر ووں“ کی ”عیاری“ سے بخوبی واقف تھے۔ ان کے سامنے ایک مرتبہ دنی مدرسون اور مکتبوں کی شکایت کی گئی تو انہوں نے جو کچھ کہا (بلکہ ان سے جو کچھ کہلوا یا گیا) وہ تاریخ کے صفحات میں آب زر سے لکھے جانے کے لائق ہے، انہوں نے کہا: ان مکتبوں اور مدرسون کو اپنی حالت میں رہنے دو اگر یہ ملا اور درویش نہ رہے تو جانتے ہو کیا ہو گا؟ جو کچھ ہو گا میں ان آنکھوں سے دیکھ آیا ہوں، جس طرح اپین میں مسلمانوں کی آنکھ سوالہ حکومت کے باوجود آج غرناط و قرطہ کے

کھنڈرات کے سوا اسلامی تہذیب کا کوئی نقش نہیں ملتا اسی طرح ہندوستان میں بھی آگرہ کے تاج محل اور دہلی کے لال قلعہ کے سوا مسلمانوں کی تہذیب کا کوئی نشان نہ ملے گا۔^(۵)

حرمت انگیز کامیابی

کیونکہ ان قلعوں کی بنیادوں میں اکابر کے مقدس ہاتھوں سے اخلاص کی پاکیزہ مٹی لگی ہوئی تھی، اس لئے انہیں اپنے مقاصد میں حرمت انگیز کامیابی ملی اور ان چہار دیواریوں سے قابل مدت میں ہزاروں مفسر، محدث، فقیہ، متکلم، مبلغ اور مناظر تیار ہو کر نکلے؛ جنہوں نے اسلامی تعلیمات کو گاؤں گاؤں اور گھر گھر پر پہنچایا، اسلام مختلف تحریکات کی سرکوبی کی، دلن عزیز کو انگریزی سامراج کے پنجوں سے آزاد کرایا، ناموس رسالت اور مقام صحابہ کی حفاظت کی، مادیت پرستوں کے ذلت آمیز نظرے "چلوں ادھر کو ہوا ہو جدھر کی" کے مقابلے میں۔

ہم اپنا کیوں طرز فکر چھوڑیں، ہم اپنی کیوں وضع خاص بدیں
کہ انقلاباتِ نو ہنو تو ہوا کئے ہیں، ہوا کریں گے کی قلندرانہ صدا بلند کی
الغرض ان اداروں نے اپنی بے سروسامانی کے باوجود وہ سب کردھایا جو ایک عظیم اسلامی سلطنت کی ذمہ
داری ہوا کرتی ہے۔ اور اتنے بڑے پیمانے پر کیا جس کی نظیر پہلی تین سو سال تاریخ میں نہیں ملتی۔
پتا پتا بوما بوتا حال ہمارا جانے ہے:

دارالعلوم اور اس کے شانہ بشانہ سفر کرنے والے مدارس نے مختلف جہات میں جو خدمات انجام دی ہیں ان
کا آوازِ عالم کے کونے کونے میں بلند ہوا، علمی دنیا نے انہیں قدر کی لگا ہوں سے دیکھا، اور ان پر اعتراض و تحسین کے
پھول نچادر کئے علامہ رشید رضا مصریؒ کی جلالت علمی سے کون انکار کر سکتا ہے؟ آپ ۱۹۱۲ء میں ہندوستان تشریف لائے
ندوہ کے سالانہ جلسہ میں مہماں خصوصی کی حیثیت سے شرکت فرمائی، دیگر مکاتب فکر کے اصحاب سے ملاقات کا موقع ملا،
آخر میں دیوبند تشریف لائے، یہاں کی علمی و روحانی فضائی کو دیکھ کر ان کی زبان سے یہ جملہ نکلا اور تاریخ کے صفحات پر
ہمیشہ کے لئے نقش ہو گیا: اگر میں دارالعلوم کو نہ دیکھتا تو ہندوستان سے نہایت غلکن و اپس جاتا (لولم اور ہا درجعت
من الہند حزیناً)^(۶)
کچھ تو ہے جس کی.....

اوپر کی معروضات سے یہ بات واضح ہو گئی کہ دینی اداروں کے قیام کا اصل مقصد مسلمانوں کی دینی
ضروریات کی تکمیل ہے نہ کہ دینی خوشحالی کے اسباب کی فراہمی، ان کی چہار دیواریوں میں دین کے دعاۃ اور اسلام
کے شیروں کی نشوونما ہوتی ہے، نہ دینی کی وسعتوں کے "طالبین" اور آرائش جہاں کے "متوالوں" کی لہذا ان کو اس
لئے ہدفِ ملامت بنانا کہ یہاں سے "رجال الدنیا" اور عباد الدراہم والدنائیر، نہیں پیدا ہوتے اور یہ ادارے

یونورسٹیوں کی بطرح و کیل، ڈاکٹر، انجینئر، صنعت کار اور فلم ساز فراہم نہیں کرتے، یا تو کم علمی کی وجہ سے ہے یا اس تنقید کے پس پر دہ تنگ نظری اور عصیت کا رفرما ہے، کیا کسی کالج پر اس لئے انگلی اخانی جاسکتی ہے کہ وہاں سے علماء، حفاظ اور فقہا پیدا نہیں ہوتے؟ کیا کسی صابن کی نیکشی پر اس لئے اب کشائی کی جاسکتی ہے کہ وہ جو تے، کپڑے اور دودھ وغیرہ تیار نہیں کرتی؟ یہاں ایک سوال پیدا ہوتا ہے کہ کیوں نہ موجودہ نصاب کے اہم اور بنیادی مضامین، تفسیر، حدیث و فقہ کو اپنی جگہ برقرار رکھتے ہوئے سائنس، جغرافیہ اور اس جیسے دوسرے ضروری مضامین کو بھی نصاب میں جگہ دی جائے؟ اس طرح "قدیم صالح" کے ساتھ "جدید نافع" کی آمیزش ہوگی اور اس انوکھے امتزاج سے جو "شراب طہور" تیار ہوگی اسے پی کر تسلیمان علم و فن، دور حاضر کے غزالی اور رازی بن کر نکلیں گے اور جدید فلسفہ کی بلند و بالا عمارت کی چو لیں ہلا دیں گے۔ اور اس کی جگہ اسلامی تہذیب و تمدن کا شاندار قدر دوبارہ تعمیر کریں گے۔ یہ بات ظاہر ہتھی پر کرشش ہے، تجربہ اور مشاہدہ کی دنیا میں اسی قدر بے حیثیت اور ناقابل علم "قدیم صالح" کے ساتھ "جدید نافع" کی پیوند کاری کے سینہ نخ پر عمل کیا جائے تو مغربی فلسفے کی چو لیں شاید نہ ہیں، اور غزالی وقت رازی زمانہ کے پیدا ہونے کا خواب تو شرمندہ تعبیر نہ ہو سکے لیکن اتنا ضرور ہے کہ "قدیم" کی "صالحیت" جدید کی "نافعیت" کے سیالاب میں بہر جائے گی اور تعلیم و تربیت کا موجودہ کاروبار بھی (خواہ وہ کسی درجہ میں انجام پار ہا ہو) ٹھپ پڑ جائے گا، کسی نے جمعۃ الاسلام حضرت نانوتوی کو یہی مشورہ دیا تو آپ کی مومنانہ فرست نے جواب دیا: "زمانتہ واحد میں علوم کثیرہ کی تحصیل سب علوم کے حق میں باعث نقصان رہتی ہے۔" (۷)

دو کشتیوں میں سوار:

ہمارے سامنے ان اداروں کا حال موجود ہے جنہوں نے دو کشتیوں پر بیک وقت سفر شروع کیا تھا، لیکن چند خوش قسمتوں کے علاوہ وہاں کے اکثر فضلاء "یہم حکیم خطرہ جان" اور "یہم ملا خطرہ ایمان" کا مصدقاق بن گئے ایسے ہی ایک ادارے کا حال بیان کرتے ہوئے صاحب موج کوڑ لکھتے ہیں..... کادعویٰ تھا کہ وہ قدیم و جدید بالفاظ دیگھلی گڑھ دیوبند کا مجموعہ ہو گا لیکن جس طرح "آدھا تیتر آدھا تیئر" نہ اچھا تیتر ہوتا ہے نہ اچھا تیئر..... میں نہ علی گڑھ کی پوری خوبیاں آئیں اور نہ دیوبند کی۔ (۸)

قدیم و جدید کی پیوند کاری کے نقصانات اگر صرف تعلیم ہی تک محدود رہتے تو بھی مدارس کو ان سے بچانا لازم اور ضروری تھا! لیکن دلچسپ بات تو یہ ہے کہ اس کی زد تعلیم سے زیادہ تربیت پر پڑتی ہے، اسلامی روح طلبہ سے غیر شعوری طور پر رخصت ہونے لگتی ہے، خدمت دین کا جذبہ سرد پڑتا جاتا ہے اور ان کے افکار و خیالات پر جدیدیت و مادیت چھا جاتی ہے۔ سید سلیمان ندویؒ کا علمی و فکری تعلق اسی خانوادے سے تھا جس نے مدارس میں "قدیم صالح" اور "جدید نافع" کا دلفریب نفرہ سب سے اول بلند کیا تھا، لیکن سید صاحبؒ کو آگے چل کر جس تیز تجویز سے دوچار ہوتا پڑا!

اس کا اندر یہ شے کا بردیو بند نے پہلے بھی ظاہر کیا تھا اور آج بھی کر رہے ہیں؛ اگر یہی خواہ علماء کی ضرورت جیسے جیسے روز بروز بڑھتی جا رہی ہے وہ تو معلوم ہے، لیکن مشکل یہ ہے کہ علماء اگر یہی خواہ ہونے کے بعد علمائیں رہتے ہیں (تھوڑی سمجھتے اگر یہی خواہ ہونے کے بعد طلباء علمائیں رہتے تو ارباب مدارس اپنے نصاب میں عصری علوم کی شمولیت کو بھلا کیسے گوارا کر سکتے ہیں؟۔۔۔)

اے طاڑ لاهوتی اس رزق سے موت اچھی
جس رزق سے آتی ہو پرواز میں کوتاہی

آخری بات

بلاشبہ یہ دینی ادارے (اپنے موجودہ نصاب و نظام پر باقی رہتے ہوئے) دینی و شریعت کی حفاظت کے سب سے مضبوط قلعے اور فتوؤں سے بچاؤ کے محفوظ ترین جزیرے ہیں یہ ہمارے ہاتھوں میں اکابر کی مقدس امامتیں ہیں جن میں تصرف و تغیر اور ان کے بنیادی ڈھانچوں کو تبدیل کرنے کا حق ہمیں یا کسی کو ہرگز نہیں پہنچتا، لہذا انہیں ان کے اصلی نجع پر قائم رکھنا ہمارا فریضہ ہے، خصوصاً ایسے وقت میں جب باطل پوری تیاری کے ساتھ میدان میں آپکا ہے اور ہمارے مذہبی شعائر اور تہذیب و تبلیغ کو مٹانے اور ملی تیشكھات و امتیازات کو قصہ پارینہ بنادینے کا تھیہ کرچکا ہے، خدا خواستہ اگر ہم نے طعن و تشنج کی تیز و تندر آندھیوں سے گھبرا کر اور مادیت کے طوفان بلا خیز سے خوف کھا کر ان اداروں کی ماہیت کو تبدیل کر دیا اور انہیں مدارس نما کا لجھوں اور حرم نما بندوں میں بدل دیا تو یہ ایک ایسا جرم ہو گا جس کی تلافی بھی نہیں کی جاسکتی اور آنے والی نسلیں ہمیں ہرگز معاف نہیں کریں گی۔

فطرت، افراد سے اغراض تو کر لیتی ہے
کبھی کرتی نہیں ملت کے گناہوں کو معاف

حـوـاـشـی

- | | |
|----|--|
| ۱۔ | جدید سکریٹری رپورٹ رابطہ مدارس عربیہ ص۔ ۶۸ |
| ۲۔ | ماہنامہ دارالعلوم اکتوبر ۱۹۹۳ء |
| ۳۔ | دینی تعلیم کی موجودہ صورت حال، ص۔ ۱۰ |
| ۴۔ | خواہ بہا، ص۔ ۲۲۹، بحوالہ الجمیعہ دینی مدارس نمبر ص۔ ۱۳ |
| ۵۔ | مونج کوثر: ص۔ ۲۱۰ |
| ۶۔ | سوائی قاسمی، ج: ۲، ص: ۲۸۳، مونج کوثر: ص: ۱۹۲ |
| ۷۔ | تاریخ ہندوستان، ج: ۳، ص: ۲۲۵ |
| ۸۔ | |